

भ्रष्टाचार प्रतिबंधल अधिनियम १९८८ अंतर्गत
अभियोग दाखल करण्यास मंजूरी देण्याबाबत-
तसेच गट अ व ब मधील राजपत्रित अधिकारी
यांच्याबाबतीत प्रशासकीय विभाग स्तरावर
निलंबन आढावा समितीचे गठन करणेबाबत

महाराष्ट्र शासन

सहकार ,पणन व वस्त्रोद्योग विभाग

शासन निर्णय क्रमांक: राजस २०१५/प्र.क्र.१०७/५-स

मंत्रालय, मुंबई ४०० ०३२,

तारीख: २४ एप्रिल, २०१५

वाचा -

- १) शासन निर्णय, सामान्य प्रशासन विभाग, क्र.निप्रआ-११११/प्र.क्र.८६/११अ, दि.१४/१०/२०११
- २) शासन निर्णय, सामान्य प्रशासन विभाग, क्र. अभियो-१३१२/प्र.क्र.३०/पुर्नबाधीत-१
दि.१२/०२/२०१३
- ३) शासन परीपत्रक, सामान्य प्रशासन विभाग ,शा.प.क्र.नि.प्र.आ.-१११२/प्र.क्र.८२/११-अ
दि.२०/०४/२०१३
- ४) सामान्य प्रशासन विभाग शा.नि.अभियो.-१३१४/प्र.क्र.८६/११-अ दि.३१/०१/२०१५

प्रस्तावना -

शासकीय अधिकारी/कर्मचाऱ्यांना बेहिशोबी मालमत्ता, नैतिक अधःपतन, लाचलुचपत, खुन, खुनाचा प्रयत्न, बलात्कार, या व अशा गंभीर प्रकरणात फौजदारी गुन्हा दाखल झाल्यामुळे निलंबित करण्यात आले असेल तर निलंबनाच्या दिनांकापासून एक वर्षानंतर प्रकरणाचा नियतकालीक आढावा घेण्यासाठी सामान्य प्रशासन विभागाच्या दि.१४/१०/२०११ च्या शासन निर्णयान्वये गट अ व गट-ब मधील राजपत्रित अधिकाऱ्यांसाठी मुख्य सचिव यांच्या अध्यक्षतेखाली निलंबन आढावा समिती गठीत करण्यात आली आहे. अशा प्रकरणांवर विहीत कालमर्यादेत कार्यवाही होणे व सक्षम प्राधिकाऱ्यांची मान्यता घेवून वेळीच निपटारा होणे याकरीता मुख्य सचिव यांच्याऐवजी प्रशासकीय विभागाचे प्रमुख यांच्या अध्यक्षतेखाली निलंबन आढावा समिती गठीत करण्यात यावी, अशा सुचना सामान्य प्रशासन विभागाच्या दि. ३१/०१/२०१५ रोजीच्या शासन निर्णयान्वये देण्यात आल्या आहेत. सदर शासन निर्णयात समितीची कार्यकक्षा देखील निश्चित करण्यात आली आहे. त्यानुसार प्रशासकीय विभाग प्रमुख यांच्या अध्यक्षतेखाली निलंबन आढावा समिती गठीत करण्याची बाब विभागाच्या विचाराधिन होती.

शासन निर्णय :-

अ.क्र.४ येथील दि.३१/०१/२०१५ रोजीच्या शासन निर्णयातील परीच्छेद ७ नुसार सहकार विभागाच्या प्रशासकीय विभाग प्रमुखांच्या अध्यक्षतेखाली निलंबन आढावा समिती गठीत करण्यात

येत असून समितीची रचना, कार्ये व समिती पुढे विचारार्थ सादर करण्यात येणाऱ्या प्रस्तावासंदर्भात सर्वसाधारण निकष खालील प्रमाणे विहित करण्यात येत आहेत.

समितीची रचना:-

- | | |
|--|-------------|
| १) विभागाचे अपर मुख्य सचिव / प्रधान सचिव / सचिव | - अध्यक्ष |
| २) अतिरिक्त पोलीस महासंचालक लाचलुचपत प्रतिबंधक विभाग | - सदस्य |
| ३) उपसचिव / सहसचिव (गृह विभाग) | - सदस्य |
| ४) मंत्रालयीन विभागाचे उपसचिव (विभागीय चौकशी) | -सदस्य सचिव |

समितीचे कार्य :-

१) समितीने सामान्य प्रशासन विभागाचा शासन निर्णय क्र. अभियो -१३१४/प्र.क्र. ८६ /११- अ दि.३१/०१/२०१५ च्या परीच्छेद ५ मध्ये नमूद केलेल्या कार्यपद्धतीचे पालन करून निलंबित प्रकरणांचा आढावा घेऊन निलंबन करण्यास अथवा मागे घेण्यास सक्षम प्राधिकारी यांना शिफारशी सादर करणे.

२) लाचलुचपत प्रतिबंधक विभागाकडून प्राप्त झालेल्या व विभागाकडे ९० दिवसांपेक्षा जास्त कालावधीसाठी प्रलंबित असलेल्या अभियोग मंजूरीच्या प्रकरणांचा निलंबित अथवा निलंबनाशिवाय पुनःस्थापना/नेमणूक करतांना अकार्यकारी पदावर नियुक्ती आहे किंवा कसे याची तपासणी करणे.

३) लाचलुचपत / फौजदारी प्रकरणात न्यायालयाने शिक्षा केलेल्या कर्मचाऱ्यांवर तात्काळ कारवाई करण्याबाबत सूचना करणे.

४) क्षेत्रीय स्तरावरील गट क व गट ड कर्मचाऱ्यांबाबत अभियोग दाखल करण्याच्या प्रलंबित प्रकरणाचा प्रत्येक महिन्याच्या पहिल्या आठवड्यात आढावा घेणे व त्यासंदर्भात अहवाल मुख्य सचिव तसेच अपर मुख्य सचिव (गृह विभाग) यांना प्रत्येक महिन्याच्या १० तारखेपर्यंत पाठविणे.

समिती पुढे विचारार्थ सादर करण्यात येणाऱ्या प्रस्तावांचे निकष :-

१) संबंधित अधिकारी यांच्याविरुद्ध सक्षम न्यायालयात अभियोग चालविण्यास सक्षम प्राधिकाऱ्याने मंजूरी दिलेली असावी.

२) संबंधित अधिकारी यांच्याविरुद्ध विभागीय चौकशी सुरु करण्यात येवून दोषारोपपत्र बजावण्यात आलेले असावे.

३) संबंधित अधिकारी यांचा निलंबन कालावधी एक वर्षाहून अधिक असावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०४२४१६००४९५५०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(आनंद माळी)

कक्ष अधिकारी, महाराष्ट्र शासन

प्रत,

- १) मा.राज्यपालांचे सचिव, राज्यपालांचे सचिवालय, राजभवन, मुंबई.
- २) मा.मुख्यमंत्री यांचे प्रधान सचिव, मुख्यमंत्री सचिवालय, मंत्रालय, मुंबई.
- ३) मा.मुख्य सचिव, महाराष्ट्र राज्य यांचे स्वीय सहायक
- ४) मा.मंत्री (सहकार, पणन व वस्त्रोद्योग) यांचे खाजगी सचिव
- ५) मा.राज्यमंत्री (सहकार/पणन/वस्त्रोद्योग) यांचे खाजगी सचिव
- ६) अ.मु.स. (पणन/वस्त्रोद्योग), यांचे स्वीय सहायक, मंत्रालय, मुंबई.
- ७) अ.मु.स. सामान्य प्रशासन विभाग, मंत्रालय, मुंबई
- ८) प्रधान सचिव (सहकार) यांचे स्वीय सहायक, मंत्रालय, मुंबई
- ९) सहकार आयुक्त व निबंधक, सहकारी संस्था, महाराष्ट्र राज्य, पुणे,
- १०) साखर आयुक्त, महाराष्ट्र राज्य, पुणे-५
- ११) पणन संचालक, महाराष्ट्र राज्य पुणे -१
- १२) सर्व सहसचिव/उपसचिव/अवर सचिव/कक्ष अधिकारी, सहकार, पणन व वस्त्रोद्योग विभाग, मंत्रालय, मुंबई
- १३) निवड नस्ती.